

32006D0732

28.10.2006

IL-ĠURNAL UFFIĊJALI TA' L-UNJONI EWROPEA

L 299/29

DEĊIŻJONI TAL-KUMMISSJONI**tas-27 ta' Ottubru 2006**

li ma tippubblikax ir-referenza ta' l-istandard EN 13683:2003 "Tagħmir tal-ġonna – apparat għat-tqattigh/ghall-iċċipjar (shredders/chippers) bil-mutur integrat – Sigurtà" skond id-Direttiva 98/37/KE tal-Parlament Ewropew u tal-Kunsill

(innotifikata taht dokument numru C(2006) 5060)

(Test b'rilevanza għaż-ŻEE)

(2006/732/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 98/37/KE tal-Parlament Ewropew u tal-Kunsill ta' l-22 ta' Ġunju 1998 dwar l-approssimazzjoni tal-liġijiet ta' l-Istati Membri dwar il-makkinarju ⁽¹⁾ u b'mod partikolari l-Artikolu 6(1) tiegħu,Wara li kkunsidrat l-opinjoni tal-Kumitat Permanenti stabbilit bl-Artikolu 5 tad-Direttiva 98/34/KE tal-Parlament Ewropew u tal-Kunsill tat-22 ta' Ġunju 1998 li jstipula l-proċedura għad-dispożizzjoni ta' informazzjoni fil-qasam ta' l-istandards tekniċi u r-regolamenti u tar-regoli dwar is-servizzi tas-Socjetà ta' Informazzjoni ⁽²⁾,

Billi:

- (1) Meta standard nazzjonali li jittrasponi standard armonizzat, li r-referenza tiegħu giet ippubblikata fil-*Ġurnal Uffiċjali ta' l-Unjoni Ewropea*, ikopri rekwiżit wiehed jew aktar tas-saħħa u s-sigurtà essenzjali stipulati fl-Anness I tad-Direttiva 98/37/KE, il-makkinarju mibni skond dan l-istandard jitqies li jilhaq ir-rekwiżiti essenzjali kkonċernati.
- (2) Skond l-Artikolu 6(1) tad-Direttiva 98/37/KE, il-Ġermanja pprezentat ogġezzjoni formali fir-rigward ra' l-istandard EN 13683:2003, adottat mill-Kumitat Ewropew għall-Istandardizzazzjoni (CEN) fit-8 ta' Settembru 2003, li r-referenza tiegħu għadu ma giex ippubblikat fil-*Ġurnal Uffiċjali ta' l-Unjoni Ewropea*.
- (3) Wara li vvalutat l-istandard EN 13683:2003, il-Kummissjoni stabbiliet li ma jirnexxilux jilhaq ir-rekwiżiti essenzjali ta' saħħa u sigurtà 1.1.2 (c) (il-prinċipji ta' l-integrizzazzjoni tas-sigurtà), 1.3.8 (L-għażla tal-protezzjoni kontra r-riskji li għandhom x'jaqsmu mal-partijiet li jiċċaqalqu) u 1.4.1 (htigijiet generali għall-ilqugh u l-apparat tal-protezzjoni) ta' l-Anness I tad-Direttiva 98/37/KE L-ewwel nett, il-

karatteristiċi speċifiċi stipulati fil-klawżoli 5.2.1.1 u 5.2.1.2 ta' l-istandard marbut mat-tnehhija ta' l-aċċess għax-xafra ta' tqattigh min-naha tal-makkinarju minn fejn jidhol il-forniment ta' materjal u min-naha ta' fuq mhumiex biżżejjed sabiex jevitaw kuntatt max-xafra. Huwa possibbli li jitnehhija tqattigh imblukkat filwaqt li l-makkinarju jkun qiegħed jahdem u għall-id sabiex tidhol f'kuntatt max-xafra tat-tqattigh filwaqt li tagħmel din l-azzjoni. It-tieni, il-karatteristiċi speċifiċi stipulati fil-klawżola 5.2.2 ta' l-istandard marbut mat-tnehhija ta' aċċess għax-xafra ta' tqattigh min-naha tal-passaġġ ta' emissjoni minn taht mhumiex biżżejjed. Id-dimensjonijiet tal-passaġġ ta' emissjoni huma tali li id ta' bniedem adult tista' tidhol f'kuntatt max-xafra ta' tqattigh.

- (4) Ir-referenzi ta' l-istandard EN 13683:2003 għandhom għalhekk ma jgħux ippubblikati fil-*Ġurnal Uffiċjali ta' l-Unjoni Ewropea*,

ADOTTAT DIN ID-DEĊIŻJONI:

Artikolu 1

Ir-referenzi ta' l-istandard EN 13683:2003 "Tagħmir tal-ġonna – apparat għat-tqattigh/ghall-iċċipjar bil-mutur integrat – Sigurtà" għandhom għalhekk ma jgħux ippubblikati fil-*Ġurnal Uffiċjali ta' l-Unjoni Ewropea*.

Artikolu 2

Din id-Deciżjoni hija indirizzata lill-Istati Membri.

Magħmul fi Brussel, 27 ta' Ottubru 2006.

Għall-Kummissjoni

Günter VERHEUGEN

Viċi-President tal-Kummissjoni

⁽¹⁾ ĠU L 207, 23.7.1998, p. 1. Id-Direttiva kif emendata bid-Direttiva 98/79/KE (ĠU L 331, 7.12.1998, p. 1).

⁽²⁾ ĠU L 204, 21.7.1998, p. 37. Id-Direttiva kif l-ahhar emendata bl-Att ta' l-Adeżjoni ta' l-2003.